

टेक पार्क युवाओं के लिए नए अवसर : शाह

- ▶ गुजरात की अर्थव्यवस्था में तकनीकी बदलाव
- ▶ टेक्नोलॉजी पार्क बनाएंगे मजबूत होगा इकोसिस्टम

अहमदाबाद, 17 मई. केंद्रीय गृह एवं सहकारिता मंत्री अमित शाह ने रविवार को कहा कि भारत आर्टिफिशियल इंटेलिजेंस, रोबोटिक्स, क्वांटम कंप्यूटिंग और सेमीकंडक्टर जैसे उभरते क्षेत्रों में अब फाउंडर नेशन के रूप में अपनी पहचान बना रहा है.

उन्होंने अहमदाबाद के ट्रागड क्षेत्र में गुजरात के पहले विशेष आर्थिक क्षेत्र (एसईजेड) आईटी पार्क ‘मिलियन माइंड्स टेक सिटी’ के पहले चरण के उद्घाटन के दौरान यह बात कही. अमित शाह ने कहा कि एक समय ऐसा



था जब भारत कई क्षेत्रों में पीछे रह गया था, लेकिन अब देश उन तकनीकों में मजबूत उपस्थिति दर्ज करा रहा है, जो अगले 25 वर्षों में वैश्विक अर्थव्यवस्था की दिशा तय करेंगी. उन्होंने कहा, एआई और डीप टेक भविष्य की अर्थव्यवस्था हैं. प्रधानमंत्री नरेंद्र मोदी के दूरदर्शी नेतृत्व में भारत आज दुनिया के सभी उभरते क्षेत्रों में फाउंडर नेशन बन चुका है. केंद्रीय मंत्री अमित शाह ने कहा कि रोबोटिक्स, ऑटोनोंमस

मिलियन माइंड्स टेक सिटी : युवाओं के लिए रोजगार के अवसर

शाह ने कहा कि मिलियन माइंड्स टेक सिटी जैसे अत्याधुनिक टेक्नोलॉजी पार्क नवाचार, रिसर्च और रोजगार को बढ़ावा देने के साथ-साथ युवाओं के लिए नए अवसरों का मजबूत इकोसिस्टम तैयार करेंगे. परियोजना के पहले चरण का विकास लगभग 1,100 करोड़ रुपये की लागत से 13.5 लाख वर्गफुट क्षेत्र में किया जा रहा है. इससे करीब 9 हजार उच्च कौशल वाले पेशेवरों को कार्यस्थल उपलब्ध होगा. पूरी सात चरणों वाली परियोजना में लगभग 15 हजार करोड़ रुपये का निवेश आने का अनुमान है. अगले पांच वर्षों में इससे 63 हजार से अधिक हाई-वैल्यू रोजगार के अवसर पैदा होने की संभावना जताई गई है.

आज का इतिहास

- 1881-एक वकील, राजनीतिज्ञ और संविधान सभा के सदस्य राम लिंगम वेङ्गियार का जन्म
- 1912-पहली भारतीय फीचर तैल्य फिल्म पुञालिक रिलीज
- 1934- भारतीय बांग्ला भाषा के कवि, गीतकार, संगीतकार और देशभक्त मुकुन्द दास का निधन
- 1948-भारतीय राजनेता थावर चंद गहलोत का जन्म
- 1951-भारतीय जनता पार्टी के राजनीतिज्ञ जगदीप धनखड़ का जन्म
- 1994-गाजा पट्टी क्षेत्र से अंतिम इजरायली सैनिक टुकड़ी हटते जाने के साथ ही क्षेत्र पर फिलीस्तीनी स्वायत्ततावादी शासन पूरी तरह से लागू
- 2004-इजरायल के राफा विस्थापित कैम्प में इजरायली सैनिकों ने 19 फिलीस्तीनियों को मौत के घाट उतारा
- 2006-नेपाल नरेश को कर के दायरे में लाया गया
- 2007-कजाकिस्तान के राष्ट्रपति नूर सुल्तान नजर बायेव का कार्यकाल असीमित समय के लिए बढ़ा।



प्रधानमंत्री नरेंद्र मोदी नीदरलैंड दौरे के दौरान डच नेतृत्व के साथ समुद्र तट पर हाथ हिलाकर अभिवादन करते हुए। इस मुलाकात में भारत-नीदरलैंड रणनीतिक साझेदारी, व्यापार, ऊर्जा और इंडो-पैसिफिक सहयोग जैसे मुद्दों पर चर्चा हुई.

पांच राज्यों में मकान सूचीकरण शुरू

राजस्थान, 17 मई. देशव्यापी जनगणना 2027 के पहले चरण के तहत मकान सूचीकरण एवं मकानों की गणना का फील्ड कार्य राजस्थान, मेघालय, महाराष्ट्र, झारखंड और दिल्ली नगर निगम क्षेत्र में शुरू हो गया है. इसके साथ ही गुजरात, जम्मू-कश्मीर, लद्दाख और पुडुचेरी में स्व-गणना सुविधा भी शुरू कर दी गई है. आंध्र प्रदेश, अरुणाचल प्रदेश, बिहार, चंडीगढ़, छत्तीसगढ़, दादरा एवं नगर हवेली और दमन एवं दीव, हरियाणा, मध्य प्रदेश, पंजाब, तेलंगाना और उत्तराखंड में प्रगणकों द्वारा घर-घर जाकर मकान सूचीकरण कार्य जारी है. गुजरात, जम्मू-कश्मीर, लद्दाख और पुडुचेरी में आज से स्व-गणना सुविधा शुरू हो गई है. जो 31 मई 2026 तक उपलब्ध रहेगी. इन क्षेत्रों में मकान सूचीकरण एवं मकानों की गणना का फील्ड कार्य 1 जून से 30 जून 2026 तक संचालित किया जाएगा.

देश के 8 राज्यों में गर्मी का कहर

▶ गुजरात की जंगल सफारी में ऐसी स्पिंकलर लगाए गए

नई दिल्ली, 17 मई. पश्चिम में राजस्थान, गुजरात और महाराष्ट्र-विदर्भ से लेकर मध्य प्रदेश, उत्तर प्रदेश समेत 8 राज्य भीषण गर्मी की चपेट में हैं. इन इलाकों में पारा लगातार 40 डिग्री से ऊपर चल रहा है. दिन के साथ रातें भी गर्म हो रही हैं. शनिवार को महाराष्ट्र के अमरावती और वर्धा देश के सबसे गर्म शहर रहे. दोनों शहरों का तापमान 46 डिग्री रिकॉर्ड हुआ. यूपी के बांदा, मध्य प्रदेश का नौगांव और खंडवा में भी पारा 44 डिग्री से ज्यादा रहा. गुजरात के एकता नगर में स्टैच्यू ऑफ यूनिटी के पास बनी जंगल सफारी में जानवरों और पक्षियों के लिए ऐसी, कूलर और स्पिंकलर लगाए गए हैं.



जानवरों और लोगों के लिए ठंडक के इंतजाम

वडोदरा के सायाजीबाग जूलॉजिकल पार्क ने जानवरों और पक्षियों को गर्मी से बचाने के लिए ठंडक के कई इंतजाम किए हैं. इनमें पानी का छिड़काव, बर्फ के टुकड़े, फॉगर शामिल हैं. राजस्थान के बीकानेर, चूरू, बाड़मेर, जैसलमेर में अधिकतम तापमान 40 से 43 के बीच दर्ज हुआ. सीकर, हनुमानगढ़, जालोर, सिराही में तापमान 40एच से भी तेज रहा। मौसम विभाग ने राज्य में अगले हफ्ते से गर्मी तेज हो सकती है. वहीं, रविवार को 8 जिलों में हीटवेव का यलो अलर्ट है. मध्य प्रदेश प्रदेश में भीषण गर्मी पड़ रही है. इंदौर और उज्जैन संभाग में सबसे ज्यादा गर्मी है. शनिवार को नौगांव और खंडवा में पारा 44 के पार रहा. वहीं, 15 शहरों में तापमान 43 या इससे ज्यादा दर्ज किया गया. रतलाम में इतनी तेज धूप थी कि मोबाइल ही बंद हो गया. उत्तरप्रदेश मौसम विभाग ने आज 22 शहरों में हीटवेव का अलर्ट जारी किया है. बांदा लगातार पांचवें दिन सबसे गर्म शहर रहा। तापमान 44.8 रिकॉर्ड किया गया.

राष्ट्रपति मुर्मू ने सुको जजों की संख्या बढ़ाने को मंजूरी दी

नई दिल्ली 17 मई. राष्ट्रपति द्रौपदी मुर्मू ने उच्चतम न्यायालय में न्यायाधीशों की संख्या 34 से बढ़ाकर 38 करने के केंद्रीय मंत्रिमंडल के निर्णय को मंजूरी दे दी है. केंद्रीय कानून मंत्री अर्जुन राम मेघवाल ने रविवार को सोशल मीडिया पर यह जानकारी दी.

उन्होंने बताया कि राष्ट्रपति ने उच्चतम न्यायालय (न्यायाधीशों की संख्या) संशोधन अध्यादेश, 2026 जारी करने को मंजूरी प्रदान कर दी है. इससे उच्चतम न्यायालय में न्यायाधीशों की संख्या 33 से बढ़ाकर 37 (भारत के मुख्य न्यायाधीश को छोड़कर) हो जायेगी। इस अध्यादेश से उच्चतम न्यायालय (न्यायाधीशों की संख्या) अधिनियम, 1956 में संशोधन किया गया है. गौरतलब है कि प्रधानमंत्री नरेंद्र मोदी की अध्यक्षता में केंद्रीय मंत्रिमंडल ने गत पांच मई को इस प्रस्ताव को



मंजूरी दी थी. इसमें कहा गया था कि उच्चतम न्यायालय (न्यायाधीशों की संख्या) अधिनियम, 1956 में संशोधन किया जायेगा. इससे उच्चतम न्यायालय में न्यायाधीशों की संख्या वर्तमान में 33 से बढ़कर 37 (भारत के मुख्य न्यायाधीश को छोड़कर) हो जायेगी. विधि क्षेत्र के विशेषज्ञों ने इसका व्यापक रूप से स्वागत किया है और इसे उच्चतम न्यायालय के समक्ष बढ़ते लॉबिग मामलों और मुकदमों से निपटने के लिए एक बेहतर कदम बताया है.

एक नजर में

शाहजहांपुर में डंपर की टक्कर से टेंपो सवार दो महिलाओं सहित तीन लोगों की मौत

शाहजहांपुर 17 मई. उत्तर प्रदेश में शाहजहांपुर जिले के थाना कांट क्षेत्र में रविवार को तेज रफतार डंपर ने सवारियों से भरे एक टेंपो में जोरदार टक्कर मार देने से दो महिलाओं समेत तीन लोगों की मौके पर ही मौत हो गई जबकि चार लोग गंभीर रूप से घायल हुए हैं. पुलिस अधीक्षक सीरथ दीक्षित ने आज बताया कि थाना कांट कस्बे के कमलनयनपुर तिराहा के पास सवारी से भरा टेंपो जलालाबाद की तरफ जा रहा था। तभी सामने से आ रहे तेज रफतार डंपर ने उसे जोरदार टक्कर मार दी. हादसे में दो महिलाएं राम क्षत्रिय (28), गुड़िया (40) और एक पुरुष कल्लू (45) की मौके पर ही मौत हो गई. जबकि चार वर्षीय कृष्णा, अयान मुस्कान और अनूप गंभीर रूप से घायल हुए हैं. स्थानीय लोगों की मदद से किसी तरह से घायल सवारियों को टेंपो से बाहर निकल गया. उन्होंने बताया सूचना के बाद मौके पर पहुंची पुलिस ने घायलों को अस्पताल में भर्ती कराया है. हादसे के बाद डंपर चालक मौके से फरार हो गया जिससे स्टेट हाईवे पर लंबा जाम लग गया। घायलों के बेहतर इलाज के लिए चिकित्साओं को निर्देशित किया गया है. पुलिस ने शवों को पोस्टमार्टम के लिए भेज दिया है. डंपर को कब्जे में लेकर नियमानुसार अग्रिम विधिक कार्यवाही की जा रही है.

नीट पेपर लीक में सिस्टम के अंदर से हुआ खेल ब्यूटी पार्लर संचालिका भी साजिश में शामिल

नई दिल्ली, 17 मई। देश की मेडिकल प्रवेश परीक्षा नीट यूजी 2026 में पेपर लीक का बड़ा मामले में केंद्रीय जांच ब्यूरो की जांच में अब तक नौ लोगों को गिरफ्तार किया जा चुका है। जांच एजेंसी के मुताबिक, इस बार पेपर लीक किसी बाहरी साइबर हमले या तकनीकी संधमारी से नहीं, बल्कि सिस्टम के अंदर ही एक एक्सपर्ट के रूप में नियुक्त किया था, जिसके कारण उन्हें प्रश्नपत्रों तक सीधी पहुंच प्राप्त थी। आरोप है कि दोनों ने इसी अधिकार और भरोसे का फायदा उठाकर पेपर लीक किया जांच में सामने आया कि अप्रैल के अंतिम सप्ताह से ही इस नेटवर्क ने काम शुरू कर दिया था।

दिल्ली में महिला स्टार्टअप को 10 करोड़ का बिना गारंटी लोन मिलेगा

- ▶ मॉल और शॉपिंग कॉम्प्लेक्स में मिलेगा मंच
- ▶ महिलाओं की आर्थिक भागीदारी पर जोर

नई दिल्ली, 17 मई. मुख्यमंत्री रेखा गुप्ता ने कहा कि दिल्ली सरकार राजधानी की महिलाओं को आत्मनिर्भर, उद्यमी और आर्थिक रूप से सशक्त बनाने के लिए बड़े स्तर पर काम कर रही है. इसी दिशा में सरकार ने महिला स्वयं सहायता समूहों और स्टार्टअप के लिए 10 करोड़ रुपये



तक के कोलैटरल-फ्री लोन की व्यवस्था की है, जिसकी गारंटी स्वयं दिल्ली सरकार लेगी. मुख्यमंत्री रेखा गुप्ता शनिवार शाम उत्तर पश्चिम दिल्ली स्थित यूनिटी वन मॉल, रोहिणी वेस्ट मेट्रो स्टेशन के पास आयोजित दो दिवसीय 'मेगा सेल्फ हेल्प ग्रुप मेला-2026' पर संबोधित कर रही थीं.

ईरान होर्मुज में नया ट्रैफिक सिस्टम जल्द लागू करेगा

तेहरान, ईरान, 17 मई. ईरान ने होर्मुज जलडमरूमध्य में जहाजों के लिए नया ट्रैफिक सिस्टम लागू करने की तैयारी शुरू कर दी है.राष्ट्रीय सुरक्षा और विदेश नीति समिति के चेयरमैन इब्राहिम अजीजी ने शनिवार को बताया कि इस नई व्यवस्था का उद्देश्य ईरान की संप्रभुता बनाए रखना और अंतरराष्ट्रीय व्यापार को नियंत्रित करना है.उन्होंने कहा कि केवल वही कारोबारी जहाज और देश इस प्रणाली से लाभ उठा पाएंगे जो ईरान के साथ सहयोग करेंगे.विशेष सेवाओं के लिए टैक्स भी लागू होगा, जो ईरानी सरकार के नियमन का हिस्सा है.

नयी दिल्ली, 17 मई. कांग्रेस के पूर्व अध्यक्ष नेता लोकसभा में विपक्ष के नेता राहुल गांधी ने

बार-बार हो रही पेपर लीक की घटनाओं पर प्रधानमंत्री नरेंद्र मोदी की चुप्पी पर हैरानी जताई और कहा कि इसके लिए उन्हें तत्काल शिक्षा मंत्री धर्मेद प्रधान को बर्खास्त करना चाहिए.

गांधी ने रविवार को सोशल मीडिया एक्स पर अपनी मांग दोहराते हुए कहा कि मेडिकल प्रवेश परीक्षा नीट के पेपर बार-बार लीक होने की घटना से शिक्षा व्यवस्था पर गंभीर घबराह खड़े हो रहे हैं और मोदी को इस मुद्दे पर



जवाब देना चाहिए. उन्होंने इस पर आगे लिखा कहा 2024 में नीट परीक्षा का पेपर लीक हुआ था लेकिन परीक्षा रद्द नहीं की गई, मंत्री ने इस्तीफा नहीं दिया, केंद्रीय जांच ब्यूरो (सीबीआई) से जांच कराई गई और एक समिति बनाई गई. अब 2026 का भी पेपर लीक हुआ, परीक्षा रद्द करनी पड़ी, मंत्री ने फिर भी इस्तीफा नहीं दिया,

सीबीआई जांच कर रही है और एक अन्य समिति बनाए जाने की

बात हो रही है. गांधी ने प्रधानमंत्री पर निशाना साधते हुए कहा, मोदी जी, देश आपसे कुछ सवाल पूछ रहा है, जवाब दो. बार-बार पेपर लीक क्यों हो रहे हैं. इस परीक्षा पे चर्चा पर आप चुप क्यों हैं. बार-बार विफल हो रहे शिक्षा मंत्री को आप बर्खास्त क्यों नहीं कर रहे हैं. कांग्रेस नेता ने आरोप लगाया कि परीक्षा प्रणाली में लगातार हो रही गड़बड़ियों से छात्रों और अभिभावकों का भरोसा कमजोर हो रहा है तथा प्रधानमंत्री को इसकी जवाबदेही तय करनी चाहिए.

पॉक्सो मामले में 14 दिनों की न्यायिक हिरासत में भेजा

हैदराबाद, 17 मई. केंद्रीय गृह राज्य मंत्री बी संजय कुमार के बेटे बी भगीरथ को अदालत ने यौन अपराधों से बच्चों के संरक्षण (पॉक्सो) मामले में 14 दिनों की न्यायिक हिरासत में भेज दिया है. शनिवार को पुलिस ने भगीरथ को गिरफ्तार कर अदालत में पेश किया था. इससे पहले उच्च न्यायालय ने भगीरथ की अग्रिम जमानत की याचिका खारिज कर दी थी. अदालत ने उसे गिरफ्तारी से राहत देने से भी इनकार कर दिया था. इसके बाद इस मामले में तेजी आयी. भगीरथ के खिलाफ आठ मई को पेटबशीराबाद पुलिस स्टेशन में पॉक्सो का मामला दर्ज हुआ था. तब से ही वह फरार चल रहा था.

यूक्रेन का रूस पर 1000 ड्रोन से हमला

▶ ऑयल रिफाइनरी को निशाना बनाया

यूक्रेन, 17 मई. शनिवार रात को रूस के कई इलाकों पर 1000 से ज्यादा ड्रोन से हमला किया. इसमें कम से कम 4 लोगों की मौत हो गई है. इसमें 1 भारतीय मजदूर भी शामिल है. रूस में भारतीय दूतावास ने इसकी पुष्टि की है. दूतावास के मुताबिक 3 भारतीय घायल भी हैं.

अधिकारियों ने हमले की जगह का दौरा किया और अस्पताल में भर्ती घायलों से मुलाकात भी की. अभी तक मारे गए और घायल लोगों की पहचान



सार्वजनिक नहीं की गई है. रूस के अधिकारियों ने बताया कि हमले में मॉस्को इलाके में तीन लोगों की मौत हुई, जबकि यूक्रेन सीमा से लगे बेलगोरोद इलाके में एक और व्यक्ति की जान गई. मॉस्को में कुल 12 लोग घायल हुए हैं. इनमें तेल रिफाइनरी में काम करने वाले मजदूर भी शामिल हैं. यूक्रेन ने मॉस्को इलाके में सैन्य और ईंधन से जुड़े अथम ठिकानों को निशाना बनाया. इनमें एंगस्ट्रेम प्लांट शामिल है.

मॉस्को ऑयल रिफाइनरी, सोलनेचनोगोर्स्क और वोलोडारसकीये ईंधन स्टेशन को भी निशाना बनाया गया. यूक्रेन ने दावा किया कि कब्जे वाले क्रीमिया में भी हमला किया गए. वहां बेलबेक एयरफील्ड पर एयर डिफेंस सिस्टम, एस-400 रडार सिस्टम का हैंगर, ड्रोन कंट्रोल सिस्टम, डेटा ट्रैसमिशन सेंटर और एयर टैक्निकल कंट्रोल टावर को निशाना बनाया गया. यह हमला हाल के महीनों में मॉस्को पर हुए सबसे बड़े यूक्रेनी ड्रोन हमलों में से एक था. रूसतंत्र राजधानी और आसपास के इलाकों में एयर रेंड सायरन बजते रहे.

लखनऊ, 17 मई. मुख्यमंत्री योगी आदित्यनाथ ने गोरखपुर

प्रवास के दौरान लगातार दूसरे दिन रविवार सुबह गोरखनाथ मंदिर में आयोजित जनता दर्शन में विभिन्न जिलों से आए लोगों से मुलाकात कर उनकी समस्याएं सुनीं. इस दौरान उन्होंने कहा कि हर व्यक्ति की समस्या का समाधान सरकार की प्रतिबद्धता है.

मुख्यमंत्री ने अधिकारियों को निर्देशित किया कि वे पूरी तत्परता और संवेदनशीलता से यह सुनिश्चित करें कि बिना भेदभाव सबको न्याय मिले. हर



पात्र व्यक्ति को जनकल्याणकारी योजनाओं का लाभ मिले, जरूरतमंदों के समुचित इलाज की व्यवस्था हो और जमीन कब्जाने वाले भू-माफिया व दबंगों के खिलाफ कठोर कार्रवाई की जाए. गोरखनाथ मंदिर के महंत दिग्विजयनाथ स्मृति भवन के बाहर आयोजित जनता दर्शन कार्यक्रम में योगी ने

करीब 150 लोगों की समस्याएं सुनीं। उन्होंने सभी प्रार्थना पत्र संबंधित अधिकारियों को भेजते हुए त्वरित और संतुष्टिपरक निस्तारण के निर्देश दिए। साथ ही लोगों को आश्वासन दिया कि हर समस्या का प्रभावी समाधान कराया जाएगा. जनता दर्शन में एक महिला ने परिवार की कमजोर आर्थिक स्थिति का हवाला देते हुए बेटी की शादी के लिए सहायता मांगी। इस पर मुख्यमंत्री ने उसे प्रति जोड़ा एक लाख रुपये सहायता वाली मुख्यमंत्री सामूहिक विवाह योजना की जानकारी दी.

महिला ने अपनी बेटी को भी योजना का लाभ दिलाने का अनुरोध किया, जिस पर मुख्यमंत्री ने अधिकारियों को आवश्यक प्रक्रिया पूरी करने के निर्देश दिए. गंभीर बीमारियों के इलाज के लिए आर्थिक सहायता मांगने पहुंचे लोगों से मुख्यमंत्री योगी आदित्यनाथ ने कहा कि धन के अभाव में किसी का इलाज नहीं रुकेगा. उन्होंने अधिकारियों को निर्देश दिए कि जरूरतमंद मरीजों के इलाज का इस्टीमेट जल्द तैयार कर उपलब्ध कराया जाए, ताकि सरकार तुरंत आर्थिक सहायता जारी कर सके.